

اکائی-III

باب-9



5267CH09

بین الاقوامی تجارت

ایک ثالثی سرگرمی کی حیثیت سے آپ لفظ ”تجارت“ سے پہلے سے ہی واقف ہیں جسے آپ نے اس کتاب کے باب 7 میں پڑھا ہے۔ آپ جانتے ہیں کہ تجارت کا مطلب اشیا اور خدمات کا رضا کارانہ مبادلہ ہے۔ ایک آدمی فروخت کرتا ہے اور دوسرا خریدتا ہے۔ کچھ مقامات پر لوگ اشیا کے بدلے اشیا لیتے ہیں۔ دونوں فریقوں کے لیے تجارت برابری سے مفید ہوتی ہے۔


تجارت دو سطحوں پر کی جاسکتی ہے: بین الاقوامی اور قومی (گھریلو)۔ بین الاقوامی تجارت ممالک کے درمیان قومی سرحد پار کر کے اشیا اور خدمات کا مبادلہ ہے۔ ممالک کو تجارت کرنے کی ضرورت ان اشیا کو حاصل کرنے کے لیے ہوتی ہے جو وہ خود پیدا نہیں کر سکتے یا وہ اسے دوسری جگہ سے کم قیمت پر خرید سکتے ہیں۔

قدیم سماج میں تجارت کی ابتدائی شکل بارٹر نظام پر مبنی تھی جہاں اشیا کا راست مبادلہ ہوتا تھا۔ اس نظام میں اگر آپ کمہار ہیں اور آپ کو نل لگانے والے کی ضرورت ہے تو آپ کو ایسے نل لگانے والے کو ڈھونڈنا ہوگا جسے برتنوں کی ضرورت ہو اور آپ اپنے برتن کے عوض اس کے نل لگانے کی خدمت کا مبادلہ کر سکیں۔




شکل 9.1: جون نیل میلے میں دو عورتیں بارٹر نظام سے خرید و فروخت کر رہی ہیں

ہر جنوری میں فصل کی کٹائی کے بعد گوہائی سے 35 کلومیٹر دور جاگیر وڈ میں میلا لگتا ہے اور یہ شاید ہندوستان کا واحد میلہ ہے جہاں بارٹر نظام آج بھی رائج ہے۔ اس میلے کے دوران بڑا بازار لگتا ہے جہاں مختلف قبیلوں اور معاشروں کے لوگ اپنی پیداوار کا مبادلہ کرتے ہیں۔



(Slave Trade) کہا جاتا ہے۔ پرتگالی، ڈچ، ہسپانوی اور برطانوی لوگوں نے افریقی باشندوں کو پکڑا اور انھیں زبردستی نو دریافت امریکہ میں شجر کاری میں مزدوری کے لیے بھیج دیا۔ تقریباً دو سو سالوں تک غلاموں کی تجارت ایک نفع بخش کاروبار تھا جب تک کہ ڈنمارک میں 1792 میں، عظیم برطانیہ میں 1807 میں اور ریاست ہائے متحدہ امریکہ میں 1808 میں اسے منسوخ نہیں کر دیا گیا۔



شکل 9.2: غلاموں کی نیلامی کے لیے اشتہار، 1829

یہ غلاموں کی نیلامی کا امریکی اشتہار مالکوں کی طرف سے غلاموں کو فروخت کرنے یا عارضی طور پر کرائے پر لانے کے لیے ہے۔ ایک ماہر صحت مند غلام کے لیے خریدار اکثر 2000 ڈالر تک ادا کرتے تھے۔ اس طرح کی نیلامی اکثر خاندان کے افراد کو ایک دوسرے سے جدا کر دیتی تھی اور وہ دوبارہ اپنے عزیز و اقارب کو کبھی نہیں دیکھ پاتے تھے۔

صنعتی انقلاب کے بعد کچے مال جیسے اناج، گوشت، اون کی مانگ میں بھی توسیع ہوئی لیکن ان کی مالیاتی قیمت فیکٹری میں بنی اشیا کے مقابلے میں کم ہو گئی۔ صنعتی ممالک ابتدائی پیداوار کو کچے مال کی حیثیت سے درآمد کرتے تھے اور اضافی قیمت والے تیار مال کو غیر صنعتی ممالک کو واپس درآمد کرتے تھے۔

انیسویں صدی کے نصف آخر میں جو خطے ابتدائی اشیا پیدا کر رہے تھے ان کی اہمیت کم ہو گئی، اور صنعتی ممالک ایک دوسرے کے اصل گراہک بن گئے۔

پہلی اور دوسری جنگ عظیم کے دوران ممالک میں پہلی بار تجارتی محصولات اور کمیاتی پابندیوں کو عائد کیا گیا۔ جنگ کے بعد کے زمانے میں گیٹ (General Agreement of Tariff and Trade) جیسی

بارٹر نظام کی پریشانیوں روپے پیسے کی شروعات سے ختم ہوئیں۔ قدیم زمانے میں کاغذ اور سکے کی کرنسی سے پہلے اونچی اندرونی قیمت رکھنے والی نایاب چیزیں پیسے کی خدمت انجام دیتی تھیں جیسے پتھر، برکانی شیشہ، کوڑی، شیرنچہ، وہیل کے دانت کتے کے دانت، چمڑہ، فر، مویشی، چاول، الاچھی، نمک، چھوٹے اوزار، تانبا، چاندی اور سونا۔

کیا آپ جانتے ہیں؟

لفظ سلیری (تنخواہ) لاطینی لفظ سلیریم (Salarium) سے ماخوذ ہے جس کے معنی ہیں نمک کے ذریعہ ادائیگی۔ کیونکہ اس زمانے میں سمندر کے پانی سے نمک بنانا معلوم نہیں تھا اور اسے صرف چٹانی نمک سے بنایا جاتا تھا جو نایاب اور خرچہ لگتا تھا۔ اس لیے یہ ادائیگی کا ایک طریقہ بن گیا۔

بین الاقوامی تجارت کی تاریخ

HISTORY OF INTERNATIONAL TRADE

قدیم زمانے میں اشیا کو لمبی دوری تک بھیجنا خطرات سے پُر تھا، اس لیے تجارت مقامی بازار تک محدود تھی۔ اس وقت لوگ زیادہ تر اپنے وسائل کو بنیادی ضروریات کھانا اور کپڑے پر خرچ کیا کرتے تھے۔ صرف مالدار لوگ زیورات اور قیمتی کپڑے خریدتے تھے اس وجہ سے عیش و عشرت کے سامان کی تجارت شروع ہوئی۔

لمبی دوری تک تجارت کی ایک قدیم مثال ریشمی راستہ (Silk Route) ہے جو روم کو چین سے ملتا ہے جو 6000 کلومیٹر لمبا ہے۔ تاجر لوگ چینی، ریشم، رومی اون اور قیمتی دھات اور بہت سی بیش قیمت اشیا ہندوستان، فارس اور وسط ایشیا میں واقع وسطی مقامات سے نقل و حمل کیا کرتے تھے۔

رومی سلطنت کے زوال کے بعد بارہویں اور تیرہویں صدی میں یورپی تجارت کا فروغ ہوا۔ سمندر میں چلنے والے جنگی جہازوں کی ترقی کے ساتھ یورپ اور ایشیا کے درمیان تجارت کا فروغ ہوا اور امریکہ کا پتہ چلا۔

پندرہویں صدی کے بعد یورپی نوآبادیات کا دور شروع ہوا اور بدیسی اشیا کی تجارت کے ساتھ ایک نئی شکل کی تجارت ابھری جسے غلاموں کی تجارت



تنظیم نے جو بعد میں چل کر عالمی تجارتی تنظیم (WTO=World Trade Organisation) بن گئی، محصولات کو کم کرنے میں مدد کی۔

بین الاقوامی تجارت کیوں وجود میں آئی؟

(Why Does International Trade Exist?)

بین الاقوامی تجارت پیداوار میں تخصص (Specialisation) کا نتیجہ ہے۔ یہ عالمی معیشت کے لیے سودمند ہوتی ہے اگر مختلف ممالک اشیا کی پیداوار اور خدمات فراہم کرنے میں تخصص اور محنت کی تقسیم (Division of labour) پر عمل کرتے ہیں۔ ہر قسم کا تخصص تجارت کو بڑھاوا دے سکتا ہے۔ اس طرح سے عالمی تجارت توازن افادیت، ایک دوسرے کے لیے تکملہ اور اشیا و خدمات کی منتقلی کے اصول پر مبنی ہے جو اصولی طور پر تجارتی فریقین کے لیے مساوی طور پر نفع بخش ہونا چاہیے۔

جدید زمانے میں تجارت عالمی معاشی تنظیم کی بنیاد ہے اور ممالک کی خارجہ پالیسیوں سے متعلق ہے۔ نقل و حمل اور مواصلاتی نظام کے بہتر طور پر ترقی یافتہ ہونے کے ساتھ کوئی بھی ملک نہیں چاہتا کہ بین الاقوامی تجارت میں شرکت سے حاصل فوائد کو چھوڑ دے۔

بین الاقوامی تجارت کی بنیاد

(Basis of International Trade)

(i) ملکی/قومی وسائل میں فرق (Difference in national resources): دنیا کے قومی وسائل غیر مساوی طور پر منقسم ہیں۔ کیونکہ ان کی طبعی بناوٹ یعنی علم ارضیات، خدوخال، مٹی اور آب و ہوا میں فرق ہے۔

(a) ارضیاتی ساخت (Geological Structure):

یہ معدنی وسائل کی بنیاد کا تعین کرتی ہے اور وضعی اختلافات

(Topographical differences) فصلوں اور

پالتو جانوروں کے تنوع کی ضمانت دیتی ہے۔ نشیبی زمینوں

میں زراعت کا امکان زیادہ ہوتا ہے۔ پہاڑی علاقوں کو کھینچتے

ہیں اور سیاحت کو فروغ ملتا ہے۔

(b) معدنی وسائل: یہ بھی پوری دنیا میں غیر مساوی طور پر منقسم ہیں۔ معدنی وسائل کی دستیابی موجودہ صنعتی ترقی کے لیے بنیاد فراہم کرتی ہے۔

(c) آب و ہوا: یہ نباتات اور حیوانات کی قسموں کو متاثر کرتی ہے جو کسی دے گئے خطے میں زندہ رہ سکتے ہیں۔ یہ مختلف قسم کی پیداوار کے حد میں تنوع کی ضمانت بھی دیتی ہے جیسے اون کی پیداوار سرد خطے میں ہوتی ہے، کیلا، ربڑ اور کوکا منظرہ حارہ میں اُگ سکتے ہیں۔

(ii) آبادی کے عوامل (Population Factors): ممالک کے درمیان آبادی کی جسامت، تقسیم اور تنوع تجارت کی جانے والی اشیا کی ضمانت اور نوعیت کو متاثر کرتی ہے۔

(a) ثقافتی عوامل (Cultural Factors): کسی خاص ثقافت میں فروغ پذیر آرٹ اور دستکاری کی ممتاز شکلیں جس کی قدر پوری دنیا میں کی جاتی ہے۔ جیسے چین عمدہ قسم کے چینی کے برتن اور کھواب بناتا ہے، ایران کے قالین مشہور ہیں جبکہ شمالی افریقہ کے چمڑے کا کام اور انڈونیشیا کے بوٹی کپڑے دستکاری کے نمونے ہیں۔

(b) آبادی کی مقدار یا جسامت: گنجان آبادی والے ممالک میں داخلی تجارت زیادہ ہوتی ہے لیکن خارجی تجارت کم ہوتی ہے۔ کیونکہ زیادہ تر زراعتی اور صنعتی پیداوار مقامی بازار میں صرف کیا جاتا ہے۔ معیار زندگی بہترین معیار کے درآمدی پیداوار کی مانگ کا تعین کرتی ہے کیونکہ کم معیار زندگی کے ساتھ صرف چند لوگ ہی قیمتی برآمداتی پیداوار کو خریدنے کی مالی صلاحیت رکھتے ہیں۔

(iii) معاشی ترقی کی منزل (Stage of Economic Development): ممالک کی معاشی ترقی کے مختلف مراحل پر تجارتی اشیا کی نوعیت بدلتی رہتی ہے۔ زراعتی طور پر اہم ممالک میں



تجارت کی ضخامت (Volume of Trade)
تجارت کردہ اشیاء کے اصل ٹنوں کا حساب اس کی ضخامت سے لگایا جاتا ہے۔
البتہ خدمات کی تجارت کی پیمائش ٹن میں نہیں کی جاسکتی۔ اس لیے تجارت شدہ اشیاء اور خدمات کی کل قیمت کو تجارت کی ضخامت مانا جاتا ہے۔ جدول 9.1 دکھاتا ہے کہ گزشتہ عشروں میں عالمی تجارت کی کل ضخامت تیزی سے بڑھتی رہی ہے۔

سرگرمی

آپ کیوں سوچتے ہیں کہ گزشتہ عشروں میں تجارت کی ضخامت بڑھی ہے؟ کیا ان اعداد و شمار کا موازنہ کیا جاسکتا ہے؟ 1995ء کے بالمقابل 2015ء میں نمو کتنی ہوئی ہے؟

تجارت کی ساخت (Composition of Trade)
گزشتہ صدی کے دوران ممالک کے ذریعہ درآمد و برآمد کی جانے والی اشیاء کی نوعیت بدلتی رہی ہے۔
گزشتہ صدی کے اوائل میں ابتدائی پیداوار کی تجارت غالب تھی۔ بعد میں کارخانوں میں بنی اشیاء نمایاں ہونے لگیں۔ حالیہ دنوں میں اگرچہ کارخانے کا زمرہ عالمی تجارت کی بڑی تعداد پر حاوی ہے، خدمت کا زمرہ جس میں سفر، نقل و حمل اور دیگر کمرشیل خدمات شامل ہیں، آگے بڑھنے کے رجحان پر ہے۔ کل عالمی تجارت میں مختلف اشیاء کا حصہ ذیل میں دیئے گئے خاکہ (Graph) میں دیکھا جاسکتا ہے۔

زرعی پیداوار کو فیکٹری پیداوار کے لیے تبادلہ کیا جاتا ہے جبکہ صنعتی ممالک مشین اور تیار مال کو برآمد کرتے ہیں اور خوراک کی اناج اور دیگر کچے مال درآمد کرتے ہیں۔

(iv) **غیر ملکی سرمایہ کاری کی حد (Extent of foreign investment):** ترقی پذیر ممالک میں غیر ملکی سرمایہ کاری تجارت کو بڑھا سکتی ہے۔ ان ممالک کے پاس کان کنی، تیل نکالنے، بھاری انجینئرنگ، عمارتی لکڑی اور شجر کاری زراعت کے لیے مطوبہ سرمائے کی کمی ہوتی ہے۔ ترقی پذیر ممالک میں اس طرح کے سرمائے پر مبنی صنعتوں کو فروغ دے کر صنعتی ممالک اناج کے سامان اور معدنیات کی درآمد کو یقینی بناتے ہیں اور اپنی تیار اشیاء کے لیے بازار پیدا کرتے ہیں۔ یہ پورا دور اقوام کے درمیان تجارت کی ضخامت کو بڑھاوا دیتا ہے۔


(v) **نقل و حمل:** قدیم زمانے میں نقل و حمل کے مناسب اور قابل ذرائع کے فقدان کی وجہ سے تجارت مقامی علاقوں تک محدود تھی۔ صرف بیش قیمت اشیاء جیسے جواہرات، ریشم، مسالوں کی تجارت لمبی دوری تک کی جاتی تھی۔ ریل، بحری اور ہوائی نقل و حمل، انجمادی عمل اور تحفظ کے بہتر طریقوں میں توسیع کی وجہ سے تجارت میں بھی مکانی توسیع ہوئی ہے۔

بین الاقوامی تجارت کے اہم پہلو (Important Aspects of International Trade)
بین الاقوامی تجارت کے تین پہلو بہت ہی اہم ہیں۔ ضخامت (Volume)، زمرہ جاتی یا حلقہ واری ساخت (Sectoral Composition) اور تجارت کی سمت (Direction of Trade)

جدول 9.1 : عالمی درآمدات و برآمدات (ملین امریکی ڈالر میں)

2015	2005	1995	1985	1975	1965	1955	
155,83,232	103,93,000	51,62,000	19,54,000	8,77,000	1,90,000	95,000	برآمدات کل مال تجارت
156,28,204	1,07,53,000	52,92,000	20,15,000	9,12,000	1,99,000	99,000	درآمدات کل مال تجارت

حوالہ: wits.worldbank.org مورخہ 21.07.2017



ہم دیکھتے ہیں کہ مشین اور نقل و حمل کے سامان، ایندھن اور کان کنی پیداوار، دفتر اور ٹیلی مواصلات کے ساز و سامان، کیمیا، موٹر گاڑیوں کے پرزے زرعی پیداوار، لوہا اور اسپت، کپڑے اور ٹیکسٹائل، مال تجارت کی بڑی اشیا ہیں جن کی تجارت دنیا بھر میں کی جاتی ہے۔ خدماتی زمرے کی تجارت ابتدائی اور کارخانہ جاتی زمرے کی پیداواری تجارت سے بالکل الگ ہے کیونکہ خدمات کی وسعت لامحدود ہو سکتی ہے، کئی لوگوں کے ذریعہ صرف کی جاتی ہے اور بغیر وزن کی ہوتی ہے۔ ایک بار تیار کیے جانے کے بعد آسانی سے اس کی نقل تیار کی جاسکتی ہے اور اس طرح اشیا کی بہ نسبت زیادہ منافع پیدا کرنے کی صلاحیت رکھتی ہیں۔

تجارت کا توازن (Balance of Trade)

تجارت کا توازن ایک ملک سے دوسرے ملک میں درآمد اور برآمد کی گئی اشیا اور خدمات کی ضخامت کا اندراج ہوتا ہے۔ اگر کسی ملک کی درآمدات کی قیمت برآمدات کی قیمت سے زیادہ ہے تو اس ملک کا تجارتی توازن منفی یا ناموافق ہے۔ اگر برآمدات کی قیمت درآمدات کی قیمت سے زیادہ ہے تو اس ملک کا تجارتی توازن مثبت یا موافق ہے۔

تجارت کا توازن اور ادائیگی کا توازن کسی ملک کی معیشت پر سنگین اثرات مرتب کرتے ہیں۔ منفی تجارتی توازن کا مطلب ہے کہ وہ ملک اپنی اشیا کو بیچ کر حاصل آمدنی کی بہ نسبت اشیا کی خرید پر زیادہ خرچ کر رہا ہے۔ اس کا نتیجہ یہ ہوگا کہ اس کا زرمبادلہ کا ذخیرہ ختم ہو جائے گا۔

بین الاقوامی تجارت کی قسمیں

(Types of International Trade)


بین الاقوامی تجارت کو دو قسموں میں بانٹا جاسکتا ہے:

(a) دو طرفہ تجارت (Bilateral Trade): دو طرفہ تجارت دو ممالک کے ذریعہ ایک دوسرے کے ساتھ کی جاتی ہے۔ وہ اپنے درمیان مذکورہ

تجارت کی سمت (Direction of Trade)

تاریخی حیثیت سے موجودہ ترقی پذیر ممالک بیش قیمت اشیا اور آرٹ کے سامان وغیرہ یورپی ممالک کو برآمد کیا کرتے تھے۔ انیسویں صدی کے دوران تجارت کی سمت میں تبدیلی ہوئی۔ یورپی ممالک نے اپنی نوآبادیات سے خام جنس، اناج اور کچے مال کے بدلے کارخانوں کی بنی اشیا کو برآمد کرنا شروع کیا۔ یورپ اور امریکہ دنیا میں بڑے تجارتی شریک کی حیثیت سے ابھرے اور کارخانوں سے بنی اشیا کی تجارت میں رہنما بن گئے۔ اس وقت جاپان بھی تیسرا اہم تجارتی ملک تھا۔ بیسویں صدی کے دوسرے نصف کے دوران عالمی

Panel to study anti-dumping duty on shrimp



The US act had seriously hit India's export to that country as US is the second largest importer of marine products from India

GEORGE JOSEPH
KOCHI, 26 November

Upholding India and Thailand request, World Trade Organization (WTO) has constituted a panel to examine the anti-dumping duty and customs bond imposed by the US government against the import shrimp from these countries. The dispute settlement body of WTO has resolved to appoint the panel so that several rounds of discussion with these countries were fu-

Alliance [SSA], an organization of local shrimp manufacturers. The US act had seriously hit India's export to that country as US is the second largest importer of marine products from India. The duty was also imposed against a host of other countries like Thailand, China, Brazil, Ecuador and Vietnam in July 2004. US customs had also imposed continuous bond requirement on importers of certain frozen warm water shrimp from these countries.

سرگرمی

ایسی چند وجوہات کے بارے میں سوچے کہ تجارتی اقوام کے درمیان ڈمپنگ ایک سنگین مسئلہ کیوں ہوتا جا رہا ہے۔

عالمی تجارتی تنظیم (World Trade Organisation)

1948 میں دنیا کو اونچے کسٹم محصولات اور مختلف دوسری قسم کی پابندیوں سے نجات دلانے کے لیے کچھ ممالک کے ذریعہ محصولات اور تجارت کے لیے عام

رضامنندی (General Agreement for Tariffs and Trade) کی تشکیل کی گئی تھی۔ 1994 میں ممبر ممالک کے ذریعہ ایک مستقل ادارہ قائم کرنے کا فیصلہ کیا گیا تاکہ ممالک کے درمیان آزادی اور بے عیب تجارت کے فروغ پر نگرانی کی جاسکے اور پہلی جنوری 1995 میں GATT کو عالمی تجارتی تنظیم (WTO) میں بدل دیا گیا۔

عالمی تجارتی تنظیم واحد بین الاقوامی تنظیم ہے جو ممالک کے درمیان تجارت کے عالمی اصولوں سے بحث کرتی ہے۔ یہ عالمی تجارتی نظام کے لیے اصول وضع کرتی ہے اور اپنے ممبر ممالک کے درمیان جھگڑوں کا تصفیہ کرتی

اشیا کی تجارت کے لیے معاہدہ کرتے ہیں۔ مثال کے طور پر ملک A ملک B کے ساتھ کچھ کچے مال کی تجارت کا معاہدہ کرتا ہے اس شرط کے ساتھ کہ وہ کچھ مخصوص اشیا ملک B سے خریدے گا یا اس کے برعکس۔

(b) کثیر رخی تجارت (Multi-lateral Trade): جیسا کہ اس لفظ سے ظاہر ہے کہ کثیر رخی تجارت کئی تجارتی ممالک کے ساتھ کی جاتی ہے۔ ایک ہی ملک کئی ممالک کے ساتھ تجارت کر سکتا ہے۔ ایک ملک کچھ تجارتی ساتھیوں کو "سب سے زیادہ ساتھ دینے والا ملک" (Most Favoured Nation=MFN) کا درجہ دے سکتا ہے۔

آزاد تجارت کا معاملہ (Case for free Trade)

تجارت کے لیے اپنی معیشت کھولنے کے عمل کو آزاد تجارت یا تجارت کی کشادہ کاری کہا جاتا ہے۔ اسے تجارتی رکاوٹوں جیسے محاصل کو کم کر کے کیا جاتا ہے۔ تجارت کی کشادہ کاری سے گھریلو پیداوار اور خدمات کو ہر جگہ کی اشیا اور خدمات سے مقابلہ کرنا پڑتا ہے۔

آزاد تجارت کے ساتھ عالم کاری ترقی پذیر ممالک کی معیشت کو بری طرح متاثر کرتی ہے کیونکہ شرائط کو نافذ کر کے مساوی کھیل کا میدان نہیں فراہم کیا جاتا جو ناموافق ہوتا ہے۔ نقل و حمل اور مواصلاتی نظام کی ترقی کے ساتھ اشیا اور خدمات تیزی سے دور تک سفر کر سکتی ہیں جو پہلے نہیں تھا۔ لیکن آزاد تجارت نہ صرف مالدار ممالک کو بازار میں داخلہ فراہم کرتی ہے بلکہ ترقی یافتہ ممالک کو اس بات کی اجازت بھی دیتی ہے کہ وہ اپنے بازار کو غیر ملکی پیداوار سے محفوظ رکھ سکیں۔

ممالک کو ڈمپ اشیا (Dumped goods) سے بھی محتاط رہنے کی ضرورت ہے کیونکہ آزاد تجارت کے ساتھ سستی قیمت کی ڈمپ اشیا گھریلو پیداوار کو نقصان پہنچا سکتی ہے۔

ڈمپنگ (Dumping)

دو ممالک میں اشیا کو ایسی قیمت پر فروخت کرنے کا عمل جو کئی وجوہات سے مختلف ہوں اور لاگت سے متعلق نہ ہوں، اسے ڈمپنگ کہا جاتا ہے۔

بین الاقوامی تجارت سے متعلق تفرقات (Concerns Related to International Trade)

بین الاقوامی تجارت کو جاری رکھنا ممالک کے لیے مساوی طور پر سودمند ہے اگر اس میں علاقائی تخصص، پیداوار کی اونچی سطح، بہتر معیار زندگی، دنیا بھر میں اشیا اور خدمات کی دستیابی، قیمت اور مزدوری کی مساوی تقسیم اور علم و ثقافت کا انتشار ہوتا ہو۔

بین الاقوامی تجارت اقوام کے لیے مضر ہے اگر اس کی وجہ سے دوسرے ممالک پر انحصار، ترقی کی غیر مساوی سطح، استحصال اور جنگ کی حد تک تجارتی دشمنی شروع ہو جاتی ہو۔ عالمی تجارت زندگی کے کئی پہلوؤں کو متاثر کرتی ہے۔ اس کا اثر ہر چیز پر پڑتا ہے، ماحول سے لے کر صحت اور دنیا کے لوگوں کی فلاح و بہبود تک۔ جیسے جیسے ممالک کے درمیان زیادہ تجارت کے لیے مقابلہ ہوتا ہے، پیداوار اور قدرتی وسائل کا استعمال چکر دار طور پر بڑھتا جاتا ہے، وسائل کے استعمال کی رفتار ان کی معموری کے بالمقابل تیز ہوتی ہے۔ نتیجے کے طور پر بحری زندگی بھی تیزی سے ختم ہو رہی ہے، جنگلات کی کٹائی ہو رہی ہے اور ندی کے طاس پانی پینے کی نجی کمپنیوں کے ہاتھوں بکتے جا رہے ہیں۔ تیل، گیس، کان کنی، دوائیوں اور زرعی کاروبار کی تجارت کرنے والی کثیرملکی کمپنیاں اپنے کام کو کسی بھی قیمت پر بڑھاتی جا رہی ہیں۔ جس کی وجہ سے زیادہ آلودگی ہو رہی ہے۔ ان کے کام کرنے کا طریقہ پائیدار ترقی کے اصولوں پر نہیں ہوتا۔ اگر تنظیموں کا مقصد صرف نفع کمانا ہے اور ماحول و صحت کے متعلق تفرقات کو مخاطب نہیں کیا جاتا ہے تو اس سے مستقبل میں سنگین مسائل پیدا ہو سکتے ہیں۔

بین الاقوامی تجارت کے گذرگاہ

GATEWAYS OF INTERNATIONAL TRADE

بندرگاہ (Ports)

بین الاقوامی تجارت کی اصل گذرگاہیں پناہ گاہیں (Harbours) اور بندرگاہیں (Ports) ہیں۔ مال بردار جہاز اور مسافر دنیا کے ایک حصے سے دوسرے حصے تک انھیں بندرگاہوں سے گذرتے ہیں۔

بندرگاہیں مال بردار جہازوں کے لیے گودی، مال چڑھانا، مال اتارنا اور سامان کی حفاظت کی سہولیات مہیا کرتی ہیں۔ ان سہولیات کو فراہم کرنے

ہے۔ عالمی تجارتی تنظیم کے تحت خدمات کی تجارت جیسے ٹیلی مواصلات اور بینک کی خدمات اور دانشورانہ حق ملکیت (Intellectual Right) جیسے دیگر مدعے بھی شامل ہیں۔

عالمی تجارتی تنظیم کی تنقید اور مخالفت ان کے ذریعہ ہوتی رہی ہے جو آزاد تجارت اور معاشی عالم کاری کے اثرات کے بارے میں فکر مند ہیں۔ یہ دلیل دی جاتی ہے کہ آزاد تجارت عام آدمی کی زندگی کو زیادہ خوش حال نہیں بناتی۔ یہ درحقیقت امیر ممالک کو مزید امیر بنا کر امیر اور غریب کے درمیان خلیج کو وسیع کر رہی ہے۔ یہ اس لیے ہے کہ عالمی تجارتی تنظیم میں با اثر ممالک اپنے تجارتی مفاد پر زیادہ زور دیتے ہیں۔ اس کے علاوہ بہت سے ترقی یافتہ ممالک نے ترقی پذیر ممالک کی پیداوار کے لیے اپنے بازاروں کو پوری طرح نہیں کھولا ہے۔ یہ بھی دلیل دی جاتی ہے کہ صحت، مزدوروں کے حق، بچہ مزدوری اور ماحول کے مدعوں کو نظر انداز کیا گیا ہے۔

کیا آپ جانتے ہیں؟

عالمی تجارتی تنظیم کا ہیڈ کوارٹر جنیوا، سوئٹزرلینڈ میں واقع ہے۔

دسمبر 2016 میں 164 ممالک عالمی تجارتی تنظیم کے ممبر تھے۔

ہندوستان عالمی تجارتی تنظیم کا ایک بانی ممبر رہا ہے۔

علاقائی تجارتی بلاک (Regional Trade Blocs)

جغرافیائی قربت، یکسانیت اور تجارتی اشیا میں ایک دوسرے کو پورا کرنے والے ممالک کے درمیان تجارت کی ہمت افزائی کرنے اور ترقی پذیر ممالک کی تجارت پر پابندیوں کو کم کرنے کے لیے علاقائی تجارتی بلاکوں کی تشکیل ہوئی۔ آج 120 علاقائی تجارتی بلاک ہیں جو دنیا کی تجارت کا 52 فی صد حصہ پیدا کرتے ہیں۔ ان تجارتی بلاکوں کی ترقی عالمی تنظیموں کی ناکامی کی وجہ سے ہوئی تاکہ علاقوں کے اندر تجارت کی رفتار بڑھائی جاسکے۔

اگرچہ تجارتی بلاک ممبر ممالک کے درمیان تجارتی محصولات کو ختم کرتے ہیں اور آزاد تجارت کی ہمت افزائی کرتے ہیں، لیکن مستقبل میں مختلف تجارتی بلاکوں کے درمیان آزاد تجارت کرنے میں مشکلات بڑھتی جائیں گی۔ جدول 9.2 میں کچھ بڑے علاقائی تجارتی بلاکوں کی فہرست دی گئی ہے۔

جدول 9.2: اہم علاقائی تجارت

علاقائی بلاک	ہیڈ کوارٹر	ممبر ممالک	آغاز	اشیا	امداد باہمی کے دیگر علاقے
جنوب مشرقی ایشیائی ممالک کی ایسوسی ایشن (Association of South East Asian Nations)	جکارتا، انڈونیشیا	برونئی دارالسلام، کمبوڈیا، انڈونیشیا، لاؤس، ملیشیا، میانمار، فلپائن، سنگاپور، تھائی لینڈ، ویت نام	اگست 1967	زرعی پیداوار، بر، ناریل، تیل، چاول، کوپرا، کافی، معدنیات، تانبہ، کوئلہ، نقل، ٹینکشن، توانائی، پٹرولیم اور قدرتی گیس اور سافٹ ویئر کے پیداوار	معاشی ترقی کی رفتار، بڑھانا، ثقافتی ترقی، امن اور علاقائی استحکام
سی آئی ایس (CIS) اکامن ویلتھ آزاد ریاستیں	منسک، بیلاروس	آرمینیا، آذربائیجان، بیلاروس، جارجیا، قزاقستان، مالدووا، روس، تاجکستان، ترکمنستان، یوکرین اور ازبکستان	—	خام تیل، قدرتی گیس، سونا روٹی، ریشم، المونیم	معاشیات، دفاع اور خارجہ پالیسی معاملوں پر سالمیت اور امداد باہمی
ای یو (E U) یورپین یونین	بروسل، بلجیم	آسٹریا، بلجیم، بلغاریہ، کروشیا، سائپرس، چیک جمہوریہ، ڈنمارک، اسٹونیا، فرانس، جرمنی، یونان، ہنگری، فن لینڈ، آئر لینڈ، اٹلی، لاؤیا، لٹھوانیا، نیدرلینڈ، لگژمبرگ، مالٹا، پرتگال، سلوواکیا، سلووین، اسپین، سویڈن اور برطانیہ	ای ای سی مارچ 1957 ای یو فروری 1992	زرعی پیداوار، معدنیات، کیمیا، الیکٹریک، کاغذ، نقل و حمل کی گاڑیاں، آٹھوں کے آلے، گھڑیاں، آرٹ کے کام، قدیم اشیا	ایک سکے کے ساتھ ایک بازار
ایل اے آئی اے (LAIA) لاطینی امریکی انٹیریشن ایسوسی ایشن	مونٹے ویڈیو، اروگوئے	ارجنٹائن، بولیویا، برازیل، کولمبیا، اکواڈور، میکسیکو، پراگوئے، پیرو، اروگوئے اور وینیزویلا	1960	—	—
این اے ایف ٹی اے (NAFTA) شمالی امریکی آزاد تجارت گھ جوڑ	—	ریاست ہائے متحدہ امریکہ، کناڈا اور میکسیکو	1994	زرعی پیداوار، موٹر گاڑیاں، موٹر گاڑیوں کے پرزے، کمپیوٹر، ٹیکسٹائل	—
اوپن ای سی (OPEC) (اوپیک) پٹرولیم برآمداتی ممالک کی تنظیم	وینا، آسٹریا	الجزیرہ، انڈونیشیا، ایران، عراق، کویت، لیبیا، ناٹجیریا، قطر، سعودی عرب، متحدہ عرب امارات اور وینیزویلا	1994	خام پٹرولیم	پٹرولیم پالیسی کو مربوط کرنا اور متحد کرنا
ایس اے ایف ٹی اے (SAFTA) جنوبی ایشیائی آزاد تجارت ایگریمنٹ	—	بنگلہ دیش، مالدیپ، بھوٹان، نیپال، ہندوستان، پاکستان اور سری لنکا	جنوری 2006	—	علاقائی تجارتوں کے درمیان مصلحت کم کرنا۔





شکل 9.6: لینن گریڈ کرسٹل بندرگاہ

محل وقوع کی بنیاد پر بندرگاہ کی قسمیں:

- (i) اندرون ملک بندرگاہ (Inland Ports): یہ بندرگاہ ساحل سمندر سے دور واقع ہوتے ہیں۔ سمندر سے ان کا تعلق ندی یا نہر کے ذریعہ ہوتا ہے۔ ایسے بندرگاہوں تک رسائی سطح پینڈے والے جہازوں اور کشتیوں کے ذریعہ ہوتی ہے مثال کے طور پر مانچسٹر ایک نہر کے ذریعہ جڑا ہے۔ میمفس میسی پی ندی پر واقع ہے، رہائن پر مین ہیمل اور دوس برگ جیسے کئی بندرگاہ ہیں اور کولکٹہ گنگاندی کی ایک شاخ ہلگی ندی پر واقع ہے۔
- (ii) باہری بندرگاہ (Out Ports): یہ گہرے پانی کے بندرگاہ ہیں جو اصلی بندرگاہ سے دور بنائے جاتے ہیں۔ یہ ممتاز بندرگاہ کی حیثیت سے ان جہازوں کے لیے خدمات فراہم کرتے ہیں جو اپنی جسامت میں بڑے ہونے کی وجہ سے کنارے تک نہیں پہنچ سکتے اس کی ایک کلاسیکی مثال عدن ہے جس کا باہری بندرگاہ یونان کے پائیریس میں واقع ہے۔

مخصوص کاموں کی بنیاد پر بندرگاہوں کی قسمیں:

- (i) تیل بندرگاہ (Oil Ports): یہ بندرگاہ تیل کو پراسیس کرنے اور اسے جہاز پر لادنے کی کارروائی میں مشغول ہوتی ہیں۔ ان میں سے کچھ ٹینکر بندرگاہ ہیں اور کچھ صفائی کارخانوں کی بندرگاہ ہیں۔ وینیز یولا میں مارا کیو، تیونیشیا میں ایس کھیرا، لبنان میں تربولی ٹینکر بندرگاہ ہیں۔ خلیج فارس پر ابادان صفائی کارخانہ بندرگاہ ہے۔

کے لیے بندرگاہوں کے عہدیدار، رود باروں کو جہاز رانی کے قابل بنائے رکھنے کے لیے انتظام کرتے ہیں۔ رسیوں اور کشتیوں کا انتظام کرتے ہیں مزدور اور انتظامی خدمات فراہم کرتے ہیں۔ کسی بندرگاہ کی اہمیت کا فیصلہ مال بردار جہازوں کی قامت اور وہاں آنے والے جہازوں کی تعداد سے کیا جاتا ہے۔ ایک بندرگاہ پر مال بردار جہازوں کی مقدار اس کے پس پشت زمین (Hinterland) کی ترقی کی سطح کا اشاریہ ہے۔



شکل 9.5: سین فرانسسکو، سب سے بڑی زمین بند پناہ گاہ

بندرگاہ کی قسمیں (Types of Port)

عام طور پر بندرگاہوں کی درجہ بندی وہاں آنے والی سواریوں کی قسموں کے مطابق کی جاتی ہے۔

مال بردار جہازوں کے مطابق بندرگاہ کی قسمیں:

- (i) صنعتی بندرگاہ (Industrial Ports): یہ بندرگاہیں بھاری مقدار میں مال بردار جہازوں کے لیے خاص ہیں جیسے اناج، چینی، کچھ دھات، تیل، کیمیا اور اس جیسے سامان۔
- (ii) تجارتی بندرگاہ (Commercial Ports): یہ بندرگاہیں عام مال بردار جہازوں میں لدی پیداوار اور فیکٹری اشیاء کے لیے مخصوص ہوتے ہیں۔ ان بندرگاہوں پر مسافر سواریاں بھی آتی جاتی ہیں۔
- (iii) جامع بندرگاہ (Comprehensive Ports): ایسی بندرگاہوں پر بھاری اور عام مال بردار جہاز بڑے مقدار میں ہوتے ہیں۔ دنیا کے اکثر بڑے بندرگاہوں کو جامع بندرگاہ کے درجے میں رکھا گیا ہے۔

خاص کرمسافروں اور ڈاک کی نقل و حمل کے لیے ہوتے ہیں۔ یہ اسٹیشن جوڑے میں ہوتے ہیں جیسے انگلینڈ میں ڈور اور فرانس میں کیلس انگلش چینل کے آر پار واقع ہیں۔


(iv) گودامی بندرگاہیں (Entrepot Ports): یہ ذخیرہ اندوزی کے مراکز ہیں جہاں مختلف ممالک سے سامان / ایشیا کو برآمدات کے لیے لایا جاتا ہے۔ سنگاپور ایشیا کی گودامی بندرگاہ ہے۔ روٹرڈم یورپ کا اور کوپن ہیگن بالٹک علاقے کا گودامی بندرگاہ ہے۔

(ii) لنکر اندازی بندرگاہیں (Ports of Call): شروع میں

ان بندرگاہوں کو اصل سمندری راستے پر لنکر اندازی نقطہ کی حیثیت سے فروغ دیا گیا تھا جہاں جہاز تیل بھرنے، پانی اور کھانے کی اشیاء لینے کے لیے لنکر انداز ہوتے تھے۔ بعد میں انھیں تجارتی بندرگاہ میں بدل دیا گیا۔ عدن، ہونولولو اور سنگاپور اس کی بہترین مثالیں ہیں۔

(iii) پیکیٹ اسٹیشن (Packet Station): ان کو پھیری بندرگاہ

بھی کہتے ہیں۔ یہ پیکیٹ اسٹیشن چھوٹی دوریوں کے لیے پانی کے آر پار



1۔ مندرجہ ذیل چار متبادل میں سے صحیح جواب کا انتخاب کیجیے۔

(i) دنیا کے بڑے بندرگاہوں میں سے اکثر کی درجہ بندی کی جاتی ہے بطور

- | | |
|------------------|-------------------|
| (a) بحری بندرگاہ | (b) تیل بندرگاہ |
| (c) جامع بندرگاہ | (d) صنعتی بندرگاہ |

(ii) مندرجہ ذیل میں سے کس براعظم میں عالمی تجارت کی روانی سب سے زیادہ ہے؟

- | | |
|-----------|------------------|
| (a) ایشیا | (b) شمالی امریکہ |
| (c) یورپ | (d) افریقہ |

(iii) مندرجہ ذیل شمالی امریکی ممالک میں سے کون اوپیک (OPEC) کا حصہ ہے؟

- | | |
|---------------|----------|
| (a) برازیل | (b) چلی |
| (c) وینیزویلا | (d) پیرو |

(iv) مندرجہ ذیل کس تجارتی بلاک میں ہندستان ایک ایسوسی ایٹ ممبر ہے؟

- | | |
|------------------------------|------------------------|
| (a) ایس اے ایف ٹی اے (SAFTA) | (b) او ای سی ڈی (OECD) |
| (c) آسیان (ASEAN) | (d) اوپیک (OPEC) |




2۔ مندرجہ ذیل سوالوں کے جواب تقریباً 30 الفاظ میں دیجیے۔

- (i) عالمی تجارتی تنظیم کا بنیادی کام کیا ہے؟
- (ii) کسی ملک کی ادائیگی کا منفی توازن نقصان دہ کیوں ہے؟
- (iii) تجارتی بلاک بنانے سے ممالک کو کیا فائدہ ہوتا ہے؟

3۔ مندرجہ ذیل سوالوں کے جواب دیجیے جو 150 الفاظ سے زیادہ نہ ہوں۔

- (i) بندرگاہ تجارت کے لیے سودمند کیسے ہیں؟ محل وقوع کی بنیاد پر بندرگاہوں کی درجہ بندی کیجیے۔
- (ii) بین الاقوامی تجارت سے ممالک کو کیسے فائدہ پہونچتا ہے؟



© NCERT
not to be republished

